

مولانا علی شیر خدا

25-February-2021



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

25 فروری 2021 کو پاکستان کے ہفتہ وار اجتماعات میں ہونے والا بیان

مولا علی شیر خدا

اس بیان میں آپ جان سکیں گے...

✿... خدا و مصطفیٰ کے محبوب

✿... نام و نسب و خلیہ مبارک

✿... شانِ علی احادیثِ مبارکہ کی روشنی میں

✿... بارگاہِ الہی میں مقامِ علی

پیشکش

المدينة العلمية (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِحْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب بھی مسجد میں حاضری کی سعادت ملے، یاد کر کے اعتکاف کی نیت کر

لیا کیجئے، بس ذرا سی توجہ کی ضرورت ہے، ان شاء اللہ! ڈھیروں ثواب ہاتھ آئے گا۔ یاد رکھئے! مسجد میں کھانا، پینا، سونا، سحری افطاری کرنا، دم کیا ہو اپانی پینا وغیرہ شرعاً جائز نہیں، اعتکاف کی نیت کر لیں گے تو یہ کام بھی جائز ہو جائیں گے۔ خیال رہے! محض کھانے، پینے، سونے وغیرہ کے لئے اعتکاف کی نیت کرنا دُرست نہیں، اعتکاف کی نیت اللہ پاک کی رضا کے لئے ہونی چاہئے، اگر آپ مسجد میں ہیں، کھانا وغیرہ آ گیا یا سونے کا ارادہ بن گیا تو اللہ پاک کی رضا کے لئے اعتکاف کی نیت کیجئے، کچھ دیر ذکر اللہ کیجئے، اب چاہیں تو کھا، پی یا سو سکتے ہیں۔

دُرود شریف کی فضیلت:

فرمانِ مُصْطَفٰی صَلَّى اللّٰهُ عَلَیْہِ وَاٰلِہٖ وَسَلَّم ہے: جو مجھ پر روز جمعہ دُرود شریف پڑھے گا میں قیامت کے دن اُس کی

شفا عت کروں گا۔ (جمع الجوامع لیسوی طی ج ۷ ص ۱۹۹ حدیث ۲۳۳۵۲، از ضیائے درود و سلام، ص ۱۱)

اَفْ وَہِ رَہِ سَنَّگَلَاخ، آہ! یہ پا شاخ شاخ

اے مرے مُشْکَل کُشا! تم پہ کروڑوں دُرود

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ الْبَيِّنَةُ الصَّادِقَةُ سَچّی نیت سب سے اَفْضَلُ عَمَل ہے۔⁽¹⁾ اے ماشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَکھنے کے لئے پورا بیان سنوں گا﴾ باادب بیٹھوں گا ﴿دورانِ بیان سستی سے بچوں گا﴾ اپنی اصلاح کے لئے بیان سنوں گا ﴿جو سنوں گا دوسروں تک پہنچانے کی کوشش کروں گا۔

صَلَّى اللّٰهُ تَعَالٰى عَلٰى مُحَمَّدٍ

صَلُّوْا عَلَی الْحَبِیْبِ!

خدا و مصطفیٰ ﷺ کے محبوب:

حضرت سیّدنا سہیل بن سعد رَضِيَ اللهُ عَنْهُ سے مروی ہے کہ حضور نبی اکرم، نُورِ مُجَسَّم صَلَّی اللّٰهُ عَلَيْهِ وَاٰلِهِ وَسَلَّمَ نے خیبر کے دن ارشاد فرمایا: ”میں یہ جھنڈا اکل ایک ایسے شخص کو دوں گا، جس کے ہاتھ پر اللہ پاک فتح عطا فرمائے گا وہ اللہ اور اس کے رسول سے محبت کرتا ہے اور اللہ اور اس کا رسول اس سے محبت فرماتے ہیں۔“ راوی کہتے ہیں: ”صحابہ کرام رَضِيَ اللهُ عَنْهُمْ اَجْمَعِينَ نے وہ رات بڑی بے چینی سے گزاری کہ کس خوش نصیب کو سرکارِ صَلَّی اللّٰهُ عَلَيْهِ وَاٰلِهِ وَسَلَّمَ جھنڈا عطا فرمائیں گے۔“ صبح حضور نبی اکرم، نورِ مجسم صَلَّی اللّٰهُ عَلَيْهِ وَاٰلِهِ وَسَلَّمَ نے فرمایا: ”علی بن ابی طالب (رَضِيَ اللهُ عَنْهُ) کہاں ہیں؟“ صحابہ کرام رَضِيَ اللهُ عَنْهُمْ اَجْمَعِينَ نے عرض کی: ”یا رسول اللہ صَلَّی اللّٰهُ عَلَيْهِ وَاٰلِهِ وَسَلَّمَ وہ آنکھوں کی تکلیف میں مبتلا ہیں۔“ ارشاد فرمایا: ”انہیں میرے پاس لاؤ!“ چنانچہ، جب آپ رَضِيَ اللهُ تَعَالٰى عَنْهُ حاضر خدمت ہوئے تو

1... جامع صغیر، صفحہ: 81، حدیث: 1284۔

سرکار صَلَّی اللہُ عَلَیْہِ وَاٰلِہٖ وَسَلَّم نے ان کی آنکھوں پر اپنا لعابِ دہن (ٹھوک مبارک) لگایا اور ان کے لئے دعا فرمائی۔ اس کی برکت سے آپ رَضِيَ اللهُ تَعَالَى عَنْهُ کی آنکھیں فوراً ٹھیک ہو گئیں اور ایسی ٹھیک ہوئیں گویا کہ کبھی تکلیف تھی ہی نہیں۔ پھر رسولِ اکرم صَلَّی اللہُ عَلَیْہِ وَاٰلِہٖ وَسَلَّم نے انہیں جھنڈا عطا فرمایا، امیر المؤمنین حضرت سیدنا علی المرتضیٰ کَرَّمَ اللهُ وَجْہَهُ الْکَرِیْم نے عرض کی: ”یا رسول اللہ صَلَّی اللہُ عَلَیْہِ وَاٰلِہٖ وَسَلَّم! کیا میں ان لوگوں کے ساتھ اس وقت تک لڑوں جب تک کہ وہ ہماری طرح مسلمان نہ ہو جائیں؟“ ارشاد فرمایا: ”زرمی سے کام لو، ان کے پاس پہنچ کر پہلے انہیں اسلام کی طرف بلاؤ پھر انہیں بتاؤ کہ اسلام قبول کرنے کے بعد ان پر اللہ پاک کے کیا حقوق ہیں، اللہ پاک کی قسم! اگر تمہاری وجہ سے اللہ پاک ایک آدمی کو بھی ہدایت عطا فرمادے، تو یہ تمہارے لئے سرخ اُونٹوں سے بھی بہتر ہے۔“ (اللہ والوں کی باتیں، ص 141 بحوالہ صحیح مسلم کتاب فضائل الصحابة، باب من فضائل علی بن ابی طالب، الحدیث: ۶۲۲۳، ص ۱۱۰۱۔)

بے سبب بخشش ہو میری یہ دُعا فرمائیے
مُصْطَفٰے کا واسطہ مولیٰ علی مُشکل کُشا
(وسائلِ بخشش: ۵۲۳)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد
شانِ مولا علی مُشکل کُشا:

اے عاشقانِ صحابہ و اہلبیت! مولا علی شیر خدا اللہ پاک اور رسولِ پاک صلی اللہ علیہ وآلہ وسلم کے محبوب، مولا علی شیر خدا قیامت تک کے سیدوں کے والد، مولا علی شیر خدا دُنیا کے مقابلے میں آخرت سے محبت کرنے والے، مولا علی شیر خدا ظاہر و باطن کے بہت بڑے عالم اور بہت

بڑے مبلغ، مولانا علی شیر خدا پختہ یقین اور اعتماد کے ساتھ دُرست فیصلے فرمانے والے، مولانا علی شیر خدا منتہیوں کے پیشوا، مولانا علی شیر خدا وعدہ پورا کرنے والے، مولانا علی شیر خدا دین کے دشمنوں سے ڈٹ کر مقابلہ کرنے والے اور انہیں برباد کرنے والے، مولانا علی شیر خدا ایمان والوں کے سردار، مولانا علی شیر خدا ابن مانگے عطا فرمانے والے اور بہت زیادہ سخاوت فرمانے والے ہیں۔

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ اپنے رسالے کراماتِ شیر خدا میں آپ کَرَّمَ اللہُ وَجْہَہُ الْکَرِیْمُ کا تعارف کچھ یوں بیان فرماتے ہیں کہ

نام و نسب و حلیہ مبارک

امیر المؤمنین حضرت سیدنا مولانا علی مشکیل کُشا شیر خدا کَرَّمَ اللہُ وَجْہَہُ الْکَرِیْمُ مَلِّمَہُ الْمَکْرَمَہُ رَادَاہُ اللہُ شَرَفًا وَتَعْظِیْمًا میں پیدا ہوئے۔ آپ کَرَّمَ اللہُ وَجْہَہُ الْکَرِیْمُ کی والدہ ماجدہ حضرت سیدتنا فاطمہ بنتِ اَسَدِ رَضَوِی اللہُ تَعَالٰی عَنْہَا نے اپنے والد کے نام پر آپ کا نام ”حیدر“ رکھا، والد نے آپ کَرَّمَ اللہُ وَجْہَہُ الْکَرِیْمُ کا نام ”علی“ رکھا۔ حضور پر نور، شافعِ یومِ النُّشُورِ صَلَّی اللہُ عَلَیْہِ وَاٰلِہٖ وَسَلَّم نے آپ کَرَّمَ اللہُ وَجْہَہُ الْکَرِیْمُ کو ”اَسَدُ اللہِ“ (اللہ کا شیر) کے لقب سے نوازا، اس کے علاوہ ”مُرْتَضٰی“ (یعنی چُنا ہوا)، ”کَرَار“ (یعنی پلٹ پلٹ کر حملے کرنے والا)، ”شیر خدا“ اور ”مولا مشکیل کُشا“ آپ کَرَّمَ اللہُ وَجْہَہُ الْکَرِیْمُ کے مشہور القابات ہیں۔ آپ کَرَّمَ اللہُ وَجْہَہُ الْکَرِیْمُ کُلِّی مَدَنِی آقا، پیارے پیارے مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کے چچا زاد بھائی ہیں۔ (مرآة المناجیح ج ۸ ص ۴۱۲ وغیرہ لمخصا، کراماتِ شیر خدا، ص: ۱۱) خلیفہ چہارم، جانشینِ رسول، زَوجِ بَنُوْلِ حضرت سیدنا علی بن ابی طالب کَرَّمَ اللہُ وَجْہَہُ الْکَرِیْمُ کی کُنِیْت ”ابوالحسن“ اور ”ابو تراب“ ہے۔

اس نے لقبِ خاک شہنشاہ سے پایا

جو حیدر کرار کہ مولیٰ ہے ہمارا

(حدائق بخشش: ص 32)

آپ کَرَمَ اللہُ وَجْهَہُ الْکَرِیْمِ، شہنشاہ ابرار، مکے مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم کے چچا ابوطالب کے فرزندِ ارجمند ہیں۔ عام الفیل کے 30 سال بعد (جب حضور نبی اکرم صَلَّی اللہُ عَلَیْہِ وَاٰلِہٖ وَسَلَّم کی عمر شریف 30 برس تھی) 13 رَجَبِ الْمُرَجَّبِ بروز جمعہ المبارک کو پیدا ہوئے۔ مولیٰ مُشْکِلُ کُشَا حضرت سیدنا علی المر تَضَی کَرَمَ اللہُ وَجْهَہُ الْکَرِیْمِ کی والدہ ماجدہ کا نام حضرت سیدتنا فاطمہ بنتِ اسد رَضِیَ اللہُ تَعَالٰی عَنْہَا ہے۔ آپ کَرَمَ اللہُ وَجْهَہُ الْکَرِیْمِ 10 سال کی عمر میں ہی دائرہ اسلام میں داخل ہو گئے تھے اور شہنشاہِ ثُبُوت، تاجدارِ رسالت، شافعِ اُمّت صَلَّی اللہُ عَلَیْہِ وَاٰلِہٖ وَسَلَّم کے زیر تربیت رہے اور تادمِ حیات آپ صَلَّی اللہُ عَلَیْہِ وَاٰلِہٖ وَسَلَّم کی امداد و نصرت اور دین اسلام کی حمایت میں مصروفِ عمل رہے۔ آپ کَرَمَ اللہُ وَجْهَہُ الْکَرِیْمِ مہاجرینِ اولین اور عشرہ مبشرہ میں شامل ہونے اور دیگر خصوصی درجات سے مشرف ہونے کی بناء پر بہت زیادہ ممتاز حیثیت رکھتے ہیں۔ غزوہ بدر، غزوہ اُحد، غزوہ خندق وغیرہ تمام اسلامی جنگوں میں اپنی بے پناہ شجاعت کے ساتھ شرکت فرماتے رہے اور غیر مسلموں کے بڑے بڑے نامور بہاؤر آپ کَرَمَ اللہُ وَجْهَہُ الْکَرِیْمِ کے قاہرانہ وار سے واصلِ نار ہوئے۔ (کراماتِ شیر خدا ص: ۱۲)

دُشْمَنِ کا زور بڑھ چلا ہے یا علی مدد!

اب ذوالفقارِ حیدری پھر بے نیام ہو

(وسائلِ بخشش: ص ۳۱۰)

امیر المؤمنین حضرت سیدنا عثمان غنی رَضِیَ اللہُ تَعَالٰی عَنْہُ کی شہادت کے بعد انصار و مہاجرین نے دستِ بابرکت پر بیعت کر کے آپ کَرَمَ اللہُ وَجْهَہُ الْکَرِیْمِ کو امیر المؤمنین مُنْتَجِب کیا اور 4 برس 8 ماہ 9 دن تک مسندِ خلافت پر رونق افروز رہے۔ 17 یا 19 رمضان المبارک کو ایک بد بخت کے قاتلانہ حملے سے شدید

زخمی ہو گئے اور 21 رمضان شریف یک شنبہ (اتوار) کی رات جامِ شہادت نوش فرما گئے۔ (تاریخ الخلفاء،

ص ۱۳۲، اسد الغابۃ ج ۴ ص ۱۲۸، ۱۳۲، ازالہ الخفاء ج ۴ ص ۴۰۵، معرفۃ الصحابۃ ج ۱ ص ۱۰۰ وغیرہ، کرامتِ شیر خدا، ص: ۱۱)

أَصْلِ نَسْلِ صَفَا وَجِبِ وَصَلِ خِدا
بَابِ فَضْلِ وِلَايَةِ پِه لاکھوں سلام

(حدائقِ بخشش: ۳۱۳)

آپ کا قدمُ مبارک نہ زیادہ لمبا اور نہ زیادہ چھوٹا تھا بلکہ آپ میاں قامت تھے، آپ کی آنکھیں بڑی بڑی اور چہرہ مبارک انتہائی خوبصورت تھا جیسے چودہویں کا چاند۔ حضرت علی کَرَّمَ اللهُ وَجْهَهُ الْكَرِيمِ کے دونوں کندھوں کے درمیان فاصلہ تھا۔ آپ کی ہتھیلیاں اور کندھوں کی ہڈیاں بھاری تھیں اور آپ کی گردن مبارک چاندی کی صراحی جیسی تھی، آپ کے سر مبارک پر بال پیشانی پر نہیں بلکہ پیچھے کی طرف تھے، آپ کی داڑھی مبارک گھنی تھی جس کا ہر بال بغیر خضاب کے سیاہ تھا۔ آپ کے بازو اور ہاتھ سخت

مَضْبُوط تھے۔ (الریاض النضرۃ، ج ۳، ص ۱۰۷-۱۰۸)

مر تَضَى شیر خُدا! مَرَحِب کُشا! خَیْبِر کُشا!

سَرور! لَشْکَر کُشا! مَشْکَل کُشا! اَمْدَاد کُن!

(حدائقِ بخشش: ۳۲۳)

شیر خدا کا بچپن

پیارے اسلامی بھائیو! اگر ہم مولیٰ علی مُشْکِل کُشا، شیر خدا کَرَّمَ اللهُ وَجْهَهُ الْكَرِيمِ کا بچپن دیکھیں تو وہ بھی بے نظیر و بے مثال تھا، آپ رَضِيَ اللهُ تَعَالَى عَنْهُ بچپن ہی سے نبی کریم صَلَّى اللهُ عَلَيْهِ وَآلِهِ وَسَلَّمَ کی صحبت

میں رہ کر تربیت حاصل فرماتے۔ رحمتِ دو عالم صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کی کفالت فرمائی، بچپن ہی میں اسلام لائے، چھوٹی سی عمر میں نیکی کی دعوت میں بڑھ چڑھ کر حصّہ لیا اور اس راہ میں آنے والی رکاوٹیں آپ کی تربیت کا حصّہ بنیں۔ شیر خدا رَضِيَ اللهُ تَعَالَى عَنْهُ کے مبارک بچپن کا ایک خوب صورت گوشہ ملاحظہ فرمائیے۔ چنانچہ

شیر خدا کی پہلی غذا:

آپ رَضِيَ اللهُ تَعَالَى عَنْهُ کی والدہ ماجدہ حضرت سیدنا فاطمہ بنتِ اسد رَضِيَ اللهُ تَعَالَى عَنْهَا کا بیان ہے امیرُ المؤمنین حضرت سیدنا علیُّ المرتضیٰ كَرَّمَ اللهُ تَعَالَى وَجْهَهُ الْكَرِيمِ جب پیدا ہوئے تو آپ صَلَّى اللهُ عَلَيْهِ وَآلِهِ وَسَلَّمَ نے اُن کا نام علی رکھا اور اپنا لعاب آپ کے منہ میں ڈالا اور اپنی زبان انہیں چوسنے کے لئے دی تو آپ كَرَّمَ اللهُ وَجْهَهُ الْكَرِيمِ زبان مبارک کو چوستے ہوئے نیند کی آغوش میں چلے گئے، جب اگلا دن آیا تو ہم نے آپ كَرَّمَ اللهُ وَجْهَهُ الْكَرِيمِ کو دودھ پلانے کے لئے ایک دائی کو بلایا، لیکن آپ نے دودھ نہیں پیا، جب اس بات کی خبر رحمتِ عالم صَلَّى اللهُ عَلَيْهِ وَآلِهِ وَسَلَّمَ کو دی گئی تو آپ صَلَّى اللهُ عَلَيْهِ وَآلِهِ وَسَلَّمَ نے تشریف لا کر اپنی زبانِ اطہر آپ رَضِيَ اللهُ تَعَالَى عَنْهُ کے ذہن میں ڈالی، حضرت سیدنا علی كَرَّمَ اللهُ تَعَالَى وَجْهَهُ الْكَرِيمِ زبانِ اقدس کو چوسنے لگے، چوستے ہوئے پھر نیند کی آغوش میں چلے گئے، پس جب تک اللهُ عَزَّ وَجَلَّ نے چاہا اسی طرح کا معاملہ ہوتا رہا۔ (السيرة الجلبية، ج ۱، ص ۳۸۲)

پیارے اسلامی بھائیو! دیکھا آپ نے کہ حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمِ کی کیا شان ہے کہ سرورِ کونین، رحمتِ دارین صَلَّى اللهُ تَعَالَى عَلَيْهِ وَآلِهِ وَسَلَّمَ اپنی زبان مبارک اُن کے ذہن میں ڈال کر برکتوں سے مستفیض فرما رہے ہیں۔ اللهُ عَزَّ وَجَلَّ نے بھی آپ رَضِيَ اللهُ تَعَالَى عَنْهُ کی ذاتِ بابرکت کی عظمت و رفعت بتانے کیلئے مختلف مواقع پر آیاتِ مبارکہ نازل فرمائیں۔ چنانچہ

علی المرتضیٰ رَضِيَ اللهُ تَعَالَى عَنْهُ سے محبت کرو:

حضرت سیدنا حسن بن علی المرتضیٰ رَضِيَ اللهُ تَعَالَى عَنْهُمَا سے مروی ہے کہ نور کے پیکر، تمام نبیوں کے سرور، سلطانِ بحر و بر صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ”میرے پاس عرب کے سردار یعنی حیدرِ کرار کو بلاؤ۔“ اُم المؤمنین سیدتنا عائشہ صدیقہ رَضِيَ اللهُ تَعَالَى عَنْهَا نے عرض کی: ”یا رسول اللہ صَلَّى اللهُ عَلَيْهِ وَآلِهِ وَسَلَّمَ! کیا آپ صَلَّى اللهُ عَلَيْهِ وَآلِهِ وَسَلَّمَ عرب کے سردار نہیں ہیں؟“ فرمایا: ”میں تو اولادِ آدم (یعنی تمام انسانوں) کا سردار ہوں اور علی (رَضِيَ اللهُ تَعَالَى عَنْهُ) عرب کے سردار ہیں، چنانچہ

جب امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ حاضر ہوئے تو سرکارِ صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کو انصار کو بلانے کے لئے بھیجا، جب انصار حاضر خدمت ہوئے تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ”اے انصار کے گروہ! کیا میں تمہیں وہ بات نہ بتاؤں کہ اگر تم اس پر عمل کرو گے تو اس کے بعد کبھی بھی راہِ راست سے نہ بھٹکو گے؟“ انصار نے عرض کی: ”کیوں نہیں! یا رسول اللہ صَلَّى اللهُ عَلَيْهِ وَآلِهِ وَسَلَّمَ!“ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ”یہ علی (رَضِيَ اللهُ عَنْهُ) ہیں، تم میری محبت کے ساتھ ساتھ ان سے بھی محبت رکھو اور میری عزت کے ساتھ ان کی بھی عزت کرو۔ (پھر ارشاد فرمایا) جس بات کا میں نے تمہیں حکم دیا ہے یہ جبریل امین عَلَيْهِ السَّلَام نے بذریعہ وحی مجھے بتائی ہے، یہ حکم اللہ پاک کی طرف سے ہے۔“ (اللہ والوں کی

باتیں، ص 143 بحوالہ المعجم الکبیر، الحدیث: ۲۴۹، ج ۳، ص ۸۸۔)

جس کسی کا میں ہوں مولیٰ اُس کے مولیٰ ہیں علی
ہے یہ قولِ مصطفیٰ مولیٰ علی مُشکل کُشا

(وسائلِ بخشش)

علی کی شانِ یگانہ:

صَدْرُ الْأَفَاضِلِ حضرت علامہ مولانا سید محمد نعیم الدین مراد آبادی عَلَيْهِ رَحْمَةُ اللَّهِ الْهَادِي فرماتے ہیں: سید عالم صَلَّى اللَّهُ عَلَيْهِ وَآلِهِ وَسَلَّمَ کی بارگاہ میں جب اغنیاء (مالداروں) نے عَرْض و معروض کا سلسلہ دراز کیا اور نوبت یہاں تک پہنچ گئی کہ فقراء کو اپنی عرض پیش کرنے کا موقع کم ملنے لگا تو عرض پیش کرنے والوں کو عرض پیش کرنے سے پہلے صَدَقَةٌ دینے کا حکم دیا گیا اور اس حکم پر حضرت علی مرتضیٰ كَرَّمَ اللَّهُ وَجْهَهُ الْكَرِيمُ نے عمل کیا، ایک (1) دینار صَدَقَةٌ کر کے کچھ مسائل دریافت کئے، عرض کیا يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ وفا کیا ہے؟ فرمایا توحید اور توحید کی شہادت دینا۔ عرض کیا، فساد کیا ہے؟ فرمایا کفر و شرک۔ عرض کیا حق کیا ہے؟ فرمایا اسلام و قرآن اور ولایت جب تجھے ملے۔ عرض کیا مجھ پر کیا لازم ہے؟ فرمایا اللَّهُ تَعَالَى اور اُس کے رسول کی طَاعَت۔ عرض کیا! اللَّهُ تَعَالَى سے کیسے دُعا مانگوں؟ فرمایا: صَدَقٌ وَ يَقِينُ کے ساتھ۔ عرض کیا، کیا مانگوں؟ فرمایا: عاقبت (یعنی آخرت)۔ عرض کیا! اپنی نجات کے لئے کیا کروں؟ فرمایا حلال کھاؤ اور سچ بولو۔ عرض کیا سُور کیا ہے؟ فرمایا: جَنَّت۔ عرض کیا راحَت کیا ہے؟ فرمایا اللَّهُ عَزَّ وَجَلَّ کا دیدار۔ جب حضرت علی المرتضیٰ كَرَّمَ اللَّهُ وَجْهَهُ الْكَرِيمُ ان سؤالوں سے فارغ ہو گئے تو یہ حکم منسوخ ہو گیا اور رُحَصَتْ نازل ہوئی، سوائے حضرت علی المرتضیٰ كَرَّمَ اللَّهُ وَجْهَهُ الْكَرِيمُ کے اور کسی کو اس (آیت) پر عمل کرنے کا وقت نہیں ملا۔ (تفسیر خزائن العرفان)

وہ آیت مبارکہ یہ ہے:

<p>تَرَجِمَهُ كَنْزُ الْاِيْمَانِ: اے ایمان والو جب تم رسول سے کوئی بات آہستہ عرض کرنا چاہو تو اپنی عرض سے پہلے کچھ صَدَقَةٌ دے لو۔</p>	<p>يَا أَيُّهَا الَّذِينَ آمَنُوا إِذَا نَا جَيْتُمُ الرَّسُولَ فَقَدِّمُوا بَيْنَ يَدَيْكُمْ صَدَقَةً ۗ</p> <p>(پ ۲۸، المجادلة: ۱۲)</p>
---	--

شانِ علی احادیثِ مبارکہ کی روشنی میں:

پیارے اسلامی بھائیو! قرآنِ پاک کی آیتِ مبارکہ سے ہم نے حضرت سیدنا علی المرتضیٰ کی شان و عظمتِ سماعت کی۔ اس کے علاوہ متعدد احادیثِ مبارکہ میں نبی اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے آپ کَرَّمَ اللہُ وَجْہَہُ الْکَرِیْم کی جو شان بیان فرمائی ہے آئیے! اُن میں سے چند فرامینِ مُصْطَفَی صَلَّی اللہُ تَعَالٰی عَلَیْہِ وَاٰلِہٖ وَسَلَّم سنتے ہیں۔ چنانچہ

(1) سرکارِ صَلَّی اللہُ عَلَیْہِ وَاٰلِہٖ وَسَلَّم نے حضرت علی سے فرمایا: **اَنْتَ مِنِّي بِمَنْزِلَةِ هَارُونَ مِنْ مُوسَى اَلَا اِنَّهُ لَا نَبِيَّ بَعْدِي**، یعنی تم میرے لئے ایسے ہی ہو جیسے موسیٰ (عَلَيْهِ السَّلَام) کے نزدیک ہارون (عَلَيْهِ السَّلَام) کا مقام تھا مگر یہ کہ میرے بعد کوئی نبی نہیں۔ (مسلم، ص: ۱۳۱۰، حدیث: ۲۴۰۴)

(2) **عَلَيْهِ مِنِّي بِمَنْزِلَةِ رَاسِي مِنْ بَدَنِی**، یعنی علی کا تعلق مجھ سے ایسا ہی ہے جیسا میرے سر کا تعلق میرے جسم سے ہے۔ (کنز العمال، ۶/۲۷۷، حدیث: ۳۲۹۱۱)

(3) **اَنَا اَدْرُ الْحِكْمَةَ وَعَلِيٌّ بَابُهَا** یعنی میں حکمت کا گھر ہوں اور علی اس کا دروازہ ہیں۔ (ترمذی، ص: ۴۰۲، حدیث: ۳۷۲۴)

ایک ڈرہ اپنی اُلفت کا عنایت کر مجھے
اپنا دیوانہ بنا مولیٰ علی مشکل کُشا!
(وسائلِ بخشش: ۵۲۴)

پیارے اسلامی بھائیو! دیکھا آپ نے کہ ہمارے پیارے آقا، مدینے والے مُصْطَفَی صَلَّی اللہُ عَلَیْہِ وَاٰلِہٖ وَسَلَّم نے حضرت سیدنا علی المرتضیٰ کَرَّمَ اللہُ وَجْہَہُ الْکَرِیْم کی کیسی شان بیان فرمائی ہے۔ اتنے انعامات و اکرامات کے علاوہ بھی اللہ پاک نے آپ رَضِيَ اللہُ تَعَالٰی عَنْہُ کو بے شمار خوبیاں عطا فرمائی

ہیں، حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: بے شک قرآن مجید سات (7) حروف (لغوتوں) پر اترتا ہے اور ان میں سے ہر حرف کا ظاہر بھی ہے اور باطن بھی اور امیر المؤمنین حضرت سیدنا علی المرتضیٰ كَرَّمَ اللهُ وَجْهَهُ الْكَرِيمِ ایسے عالم ہیں جن کے پاس ظاہر و باطن دونوں کا علم ہے۔

(تاریخ مدینہ دمشق لابن عساکر، ج ۴۲، ص ۴۰۰)

اسی طرح امیر المؤمنین، امام العادلین حضرت سیدنا عمر فاروق اعظم رَضِيَ اللهُ تَعَالَى عَنْهُ ارشاد فرماتے ہیں: حضرت علی المرتضیٰ كَرَّمَ اللهُ وَجْهَهُ الْكَرِيمِ کو تین (3) ایسی فضیلتیں حاصل ہیں کہ اگر ان میں سے ایک (1) بھی مجھے نصیب ہو جاتی تو وہ میرے نزدیک سُرخ اونٹوں سے بھی محبوب تر ہوتی۔ صحابہ کرام نے پوچھا: وہ تین (3) فضائل کون سے ہیں؟ فرمایا: (1) اللہ عَزَّوَجَلَّ کے پیارے حبیب، حبیبِ لبیب صَلَّى اللهُ عَلَيْهِ وَآلِهِ وَسَلَّمَ نے اپنی صاحبزادی حضرت فاطمہ الزہراء رَضِيَ اللهُ تَعَالَى عَنْهَا کو ان کے نکاح میں دیا (2) ان کی رہائش رسول کریم صَلَّى اللهُ عَلَيْهِ وَآلِهِ وَسَلَّمَ کے ساتھ مسجد النبوی الشریف میں تھی اور ان کے لئے مسجد میں وہ کچھ حلال تھا جو انہیں کا حصہ ہے اور (3) غزوہ خیبر میں ان کو پرچم اسلام عطا فرمایا گیا۔ (مستدرک ج ۴ ص ۹۴ حدیث ۴۶۸۹) سیدنا فاروق اعظم رَضِيَ اللهُ تَعَالَى عَنْهُ نے فرمایا کہ حضرت علی (رَضِيَ اللهُ تَعَالَى عَنْهُ) ہم میں سب سے بڑے قاضی اور حضرت ابی بن کعب (رَضِيَ اللهُ تَعَالَى عَنْهُ) ہم میں سب سے

بڑے قاری ہیں۔ (المستدرک امام احمد بن حنبل، ج ۸، ص ۶، ج ۲۱۱۴۳، کرامات شیری خُدا، ص: ۲۲)

بیان کس منہ سے ہو اس مجمع البحرین کا رتبہ

جو مرکز ہے شریعت کا طریقت کا ہے سرچشمہ

(دیوان سالک، ص ۳۰، از رسائل نعیمیہ)

بارگاہِ الہی میں مقامِ علی:

حضرت سیدنا انس بن مالک رَضِيَ اللهُ عَنْهُ سے مروی ہے کہ حضور نبی کریم، رَعُوْفٌ رَّحِيْمٌ صَلَّى اللهُ عَلَيْهِ وَآلِهِ وَسَلَّمَ نے مجھے ابو بَرَزَةَ اسْتَلِمِي رَضِيَ اللهُ تَعَالَى عَنْهُ کو بلانے کے لئے بھیجا (جب وہ حاضر ہوئے تو میں نے سنا کہ) آپ صَلَّى اللهُ عَلَيْهِ وَآلِهِ وَسَلَّمَ نے انہیں فرمایا: ”اے ابو بَرَزَةَ (رَضِيَ اللهُ تَعَالَى عَنْهُ)! اللهُ عَزَّوَجَلَّ نے مجھ سے علی (رَضِيَ اللهُ تَعَالَى عَنْهُ) کے بارے میں عہد لیا ہے کہ علی (رَضِيَ اللهُ تَعَالَى عَنْهُ) ہدایت کے علم (یعنی نشانی و علامت)، ایمان کے منارے، میرے اولیا کے امام اور میرے تمام اطاعت شعار بندوں کا نور ہیں۔ (پھر آپ صَلَّى اللهُ عَلَيْهِ وَآلِهِ وَسَلَّمَ نے فرمایا) اے ابو بَرَزَةَ! علی بن ابی طالب (رَضِيَ اللهُ تَعَالَى عَنْهُ) کل قیامت کے دن میرے امین اور میرے علم (یعنی جھنڈے) کو اٹھانے والے ہوں گے اور علی (رَضِيَ اللهُ تَعَالَى عَنْهُ) میرے رب کی رحمت کے خزانوں کی کنجی ہیں۔“

(اللہ والوں کی باتیں، ص 143 بحوالہ الكامل فی ضعفاء الرجال لابن عدی، الرقم ۲۰۵۳ لاہز بن عبد اللہ، ج ۸، ص ۲۵۹ ”رحمة رب“ بدله ”جنة بنی“۔)

میں گناہوں کا مریض اور آپ ہیں میرے طبیب
دیکھئے مجھ کو شفا مولیٰ علی مشکل کُشا

(وسائل بخشش)

پیارے اسلامی بھائیو! یقیناً تمام ہی خلفائے راشدین پیارے آقا صَلَّى اللهُ عَلَيْهِ وَآلِهِ وَسَلَّمَ کے محبوب اور آپ کے نورِ نظر تھے اور سب کے ہی فضائل آپ صَلَّى اللهُ عَلَيْهِ وَآلِهِ وَسَلَّمَ نے بیان فرمائے ہیں۔ چنانچہ فقیہ اُمت حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے مروی ہے کہ سرکارِ مدینہ، راحتِ قلب و سینہ، فیضِ گنجینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالی شان ہے: ”اَنَا مَدِيْنَةُ الْعِلْمِ وَابُو بَكْرٍ اَسَاسُهَا وَعُمَرُ حِيْطَانُهَا وَعُثْمَانُ سَقْفُهَا وَعَلِيٌّ بَابُهَا يَعْنِيْ فِيْ مِثْلِ الْعِلْمِ كَالشَّهْرِ هُوَ، اَبُو بَكْرٍ اَسَاسُهَا“

عمر اس کی دیوار، عثمان اُس کی چھت اور علی اس کا دروازہ ہیں۔“ (مسند الفردوس ج ۱ ص ۳۲ حدیث ۱۰۸، کرامات شیر خدا، ص: ۲۴)

ترے چاروں ہدم ہیں یک جان یک دل
ابو بکر فاروق عثمان علی ہے

(حدائق بخشش شریف، ص: ۱۸۸)

محبت علی کا تقاضا

امیر المؤمنین حضرت سیدنا علی المرتضیٰ، شیر خدا کَرَمَہ اللہ تَعَالَى وَجْہَہُ الْکَرِیْمِ نے فرمایا: رسول کریم ﷺ، رَعُوْفٌ رَحِیْمٌ صَلَّى اللهُ عَلَيْهِ وَآلِهِ وَسَلَّمَ کے بعد سب سے بہتر ابو بکر و عمر ہیں پھر فرمایا: ”لَا يَجْتَنِبُ حُبِّي وَبُغْضُ ابْنِ بَكْرٍ وَعُمَرُ بْنُ قَلْبِ مُؤْمِنٍ لِعَنِي مِيرِي مَحَبَّتٍ اور (شَيْخَيْنِ كَرِيْمَيْنِ) ابو بکر و عمر کا بُغْضُ کسی مومن کے دل میں جَمْعُ نہیں ہو سکتا۔“ (الْمُعْتَمِدُ الْأَوْسَطُ لِلطَّبْرَانِيِّ ج ۳ ص ۷۹ حدیث ۳۹۲۰، کرامات شیر خدا، ص: ۲۵) سُبْحَانَ اللَّهِ عَزَّ وَجَلَّ! گویا کہ مولا علی کَرَمَہ اللہ وَجْہَہُ الْکَرِیْمِ خود فرما رہے ہیں کہ اگر مجھ سے محبت کرنے کا دعویٰ ہے تو شَيْخَيْنِ كَرِيْمَيْنِ سے بھی محبت کرنا ہوگی ورنہ میری محبت کوئی فائدہ نہ دے گی۔

امیر اہلسنت، بانی دعوت اسلامی حضرت علامہ مولانا محمد الیاس عطار قادری دَامَتْ بَرَکَاتُهُمُ الْعَالِیَہ کتنے پیارے اور دل نشین انداز میں بصورت شعر مولا علی کَرَمَہ اللہ وَجْہَہُ الْکَرِیْمِ کا مرتبہ بیان فرماتے ہیں کہ

بعدِ خُلَفَاءِ ثَلَاثَ سَبِّ صَحَابَةٍ سَہِ بَرًّا
آپ کو رتبہ ملا مولا علی مُشْکِلِ کُثْبَا

(وسائل بخشش، ص: ۵۲۲)

اللہ پاک ہمیں تمام خُلَفَاءِ عِظَامِ اور صحابہ کرام رَضِيَ اللهُ تَعَالَى عَنْهُمْ أَجْمَعِينَ سے محبت کرنے اور

ان کا ادب و احترام بجالانے کی توفیق عطا فرمائے۔ امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

5 عمدہ باتیں:

حضرت سیدنا ابو زعل رَحْمَةُ اللهِ عَلَيْهِ سے روایت ہے کہ امیر المؤمنین حضرت سیدنا علی المرتضیٰ

كَرَّمَ اللهُ وَجْهَهُ الْكَرِيْمُ نے فرمایا: ”میری 5 باتیں یاد رکھو (اور یہ ایسی عمدہ و نایاب باتیں ہیں کہ) اگر تم اونٹوں پر سوار ہو کر انہیں تلاش کرنے نکلو گے تو اونٹ تھک جائیں لیکن یہ باتیں نہ مل پائیں گی:

(1) بندہ صرف اپنے رب سے امید رکھے۔ (2) اپنے گناہوں کی وجہ سے ڈرتا رہے۔ (3) جاہل علم

کے بارے میں سوال کرنے سے نہ شرمائے۔ (4) اور اگر عالم کو کسی مسئلے کا علم نہ ہو تو (ہرگز نہ بتائے

اور لاعلمی کا اظہار اور صاف انکار کرتے ہوئے) ”وَاللهُ اعْلَمُ یعنی اللہ سب سے زیادہ علم والا ہے۔“ کہنے سے نہ

گھبرائے اور (5) ایمان میں صبر کی وہ حیثیت ہے جیسی جسم میں سر کی، اس کا ایمان (کامل) نہیں جو بے

صبری کا مظاہر کرتا ہے۔ (اللہ والوں کی باتیں، ص 143 بحوالہ شعب الایمان للبیہقی، باب فی الصبر علی البصائب،

الحديث: 9418، ج 2، ص 122، بتغییر قلیل)

دل سے دنیا کی مَحَبَّتِ دُور کر کے یا علی!

دیدو عشقِ مصطفیٰ مَولی علی مشکل کُشا!

(وسائلِ بخشش: 523)

بن مانگے عطا فرمانے والے

آپ رَحِيْمُ اللهُ عَلَيْهِ فرماتے ہیں: جَبَّ مجھ سے کسی نے سچھ مانگا تو میں نے اُسے عطا کیا اور جب نہ

مانگا تو میں نے بن مانگے دے دیا۔ (اکمل فی الضعفاء الرجال لابن عدی الر قم 45، ج 3، ص 333، اللہ والوں کی باتیں، ص: 139)

بھیک لینے کے لئے دربار میں مگلتا ترا
لے کے کشکول آگیا مولیٰ علی مُشکل کُشا

(وسائل بخشش، ص: ۵۲۴)

اے عاشقانِ صحابہ و اہلبیت! دیکھا آپ نے! یہ ہے حضرت سیدنا مولیٰ علی مُشکل کُشا کَرَّمَ اللهُ وَجْهَهُ الْكَرِيمِ کی دُنیا سے بے رغبتی اور جُود و سخاوت کا عالم کہ اپنے پاس کچھ بھی رکھنا پسند نہ فرماتے بلکہ سب کچھ اللہ عَزَّوَجَلَّ کی راہ میں قربان کر دیا کرتے تھے۔ ہمیں بھی مولیٰ علی شیری خدایا کَرَّمَ اللهُ تَعَالَى وَجْهَهُ الْكَرِيمِ کی پیروی میں زیادہ سے زیادہ صدقہ و خیرات کرنا چاہئے۔ صدقہ و خیرات کا جذبہ بڑھانے کیلئے اس ضمن میں تین (3) فرامینِ مُصطفیٰ صَلَّى اللهُ عَلَيْهِ وَآلِهِ وَسَلَّمَ سنئے۔

(1) صُحُوحِ سَوِيرِے صَدَقَةٍ دُو كِه بِلَا صَدَقَةٍ سِے آگِے قَدَمِ نَہِيں بڑھاتی۔

(شُعَبُ الْاِيْمَانِ، بَابُ فِي الزَّكَاةِ، التَّحْرِیْضُ عَلٰی صَدَقَةِ التَّطَوُّعِ، الْحَدِيثُ: ۳۳۵۳، ج ۳، ص ۲۱۲)

(2) بے شک مسلمان کا صدقہ عُمر بڑھاتا اور بُری مَوْت کو روکتا ہے اور اللہ عَزَّوَجَلَّ اُس کی بَرَكْت سے

صَدَقَةٍ دِينِے وَالِے سِے تَكْبَرُ وَتَفَاخُرُ دَوْر كَر دیتا ہے۔ (المعجم اکبر للطبرانی، الحدیث: ۳۱، ج ۱، ص ۲۲)

(3) رَبُّ تَعَالَى فرماتا ہے: اے ابنِ آدم! اپنا خزانہ (صدقہ کر کے) میرے سپرد کر دے، نہ جلے گانہ ڈوبے

گا اور نہ چوری ہوگا، تیری شدید حاجت کے وقت (بروزِ قیامت) تجھے لوٹاؤں گا۔ (الترغیب والترہیب، کتاب

الصدقات، الترغیب فی الصدقة والحث علیہا... إلخ، الحدیث: ۳۰، ج ۲، ص ۱۰)

اللہ پاک ہمیں بھی بزرگوں کے نقشِ قدم پر چلتے ہوئے اخلاص کے ساتھ زیادہ سے زیادہ

صَدَقَةٍ وَخَيْرَاتِ كَرْنِے كِی تَوْفِیْقِ عَطَا فرمائے۔ امین بجا النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

ہے صدقہ میں پھر اس پاک و ستھرے کو روکیوں ہو

کہ دنیا کھا رہی ہے جس کی آلِ پاک کا صدقہ

(دیوانِ سالک، ص ۳۱، از سائلِ نغمیہ)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

شیر خدا کی خداداد خوبیاں

ایک مرتبہ حضرت سیدنا امیر معاویہ بن سفیان رَضِيَ اللهُ عَنْهُمَا نے حضرت سیدنا ضرار رَضِيَ اللهُ عَنْهُ سے فرمایا "میرے سامنے حضرت سیدنا علی کَرَّمَ اللهُ وَجْهَهُ الْكَرِيمِ کے اوصاف بیان کرو۔" تو حضرت سیدنا ضرار رَضِيَ اللهُ تَعَالَى عَنْهُ یوں اوصاف بیان فرمانے لگے کہ امیر المؤمنین حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمِ کے علم و عرفان کا اندازہ نہیں لگایا جاسکتا، آپ کَرَّمَ اللهُ تَعَالَى وَجْهَهُ الْكَرِيمِ، اللّٰهُ عَزَّوَجَلَّ کے معاملے اور اس کے دین کی حمایت میں مضبوط ارادے رکھتے، فیصلہ کن بات کرتے اور انتہائی عدل و انصاف سے کام لیتے، آپ کَرَّمَ اللهُ تَعَالَى وَجْهَهُ الْكَرِيمِ کی ذات منجِ علم و حکمت تھی، جب کلام کرتے تو دہن مبارک سے حکمت و دانائی کے پھول جھڑتے، دنیا اور اس کی رنگینوں سے وحشت کھاتے، رات کے اندھیرے میں (عبادتِ الہی سے) مسرور ہوتے، اللّٰهُ عَزَّوَجَلَّ کی قسم! آپ کَرَّمَ اللهُ تَعَالَى وَجْهَهُ الْكَرِيمِ بہت زیادہ رونے والے، دُور اندیش اور غمزدہ تھے، اپنے نفس کا محاسبہ کرتے، گھر در اور موٹا لباس پسند فرماتے اور موٹی روٹی کھاتے، اللّٰهُ پاک کی قسم! رُعب و دبدبہ ایسا تھا کہ ہم میں سے ہر ایک آپ کَرَّمَ اللهُ تَعَالَى وَجْهَهُ الْكَرِيمِ سے کلام کرتے ہوئے ڈرتا تھا، حالانکہ جب ہم حاضر ہوتے تو ملنے میں آپ کَرَّمَ اللهُ تَعَالَى وَجْهَهُ الْكَرِيمِ خود پہل کرتے اور جب ہم سوال کرتے تو جواب ارشاد فرماتے اور ہماری دُغوت قبول فرماتے، جب مُسکراتے تو دندانِ مبارک ایسے معلوم ہوتے جیسے موتیوں کی لڑی، آپ کَرَّمَ اللهُ تَعَالَى وَجْهَهُ الْكَرِيمِ پر ہیزگاروں کا احترام کرتے، مسکینوں سے محبت فرماتے، کسی طاقتور یا صاحبِ ثروت کو اس کی باطل آرزو میں اُمید نہ دلاتے، کوئی بھی کمزور شخص آپ کَرَّمَ اللهُ تَعَالَى وَجْهَهُ الْكَرِيمِ کی عدالت سے مایوس نہ

ہوتا بلکہ اُسے اُمید ہوتی کہ مجھے یہاں انصاف ضرور ملے گا۔ اللہ عَزَّوَجَلَّ کی قسم! میں نے دیکھا کہ جب رات آتی تو آپ کَرَّمَ اللهُ تَعَالَى وَجْهَهُ الْكَرِيمِ اپنی داڑھی مبارک پکڑ کر زارو قطار روتے اور زخمی شخص کی طرح تڑپتے، میں نے آپ کَرَّمَ اللهُ تَعَالَى وَجْهَهُ الْكَرِيمِ کو یہ فرماتے ہوئے سنا: "اے دنیا! آیا تُو نے مجھ سے منہ موڑ لیا ہے یا ابھی تک میری مُشتاق ہے؟ اے دھوکے باز دنیا! جا، تُو کسی اور کو دھوکہ دے، میں تجھے 3 طلاقیں دے چکا ہوں، اب اس میں ہرگز رُجوع نہیں۔ تیری عُمر بہت کم ہے اور تیری آسائشیں اور نعمتیں انتہائی حقیر ہیں اور تیرے نُقصانات بہت زیادہ ہیں، ہائے! سفر (آخرت) نہایت طویل ہے، زاوِراہ بہت قلیل اور راستہ انتہائی خطرناک اور پیچ دار ہے، یہ سُن کر حضرت سیدنا امیر معاویہ رَضِيَ اللهُ تَعَالَى عَنْهُ کی آنکھوں سے آنسو بہنے لگے، حتیٰ کہ ریش مبارک آنسوؤں سے تر ہو گئی اور وہاں مَوْجُود لوگ بھی زار و قطار رونے لگے۔ پھر آپ رَضِيَ اللهُ تَعَالَى عَنْهُ نے فرمایا: "اللہ عَزَّوَجَلَّ أَبُو الْحَسَنِ (حضرت سیدنا علی المرتضیٰ، شیر خدا کَرَّمَ اللهُ تَعَالَى وَجْهَهُ الْكَرِيمِ) پر رحم فرمائے، اللہ عَزَّوَجَلَّ کی قسم! وہ ایسے ہی تھے۔ (کراماتِ شیر خدا، ص ۳۹) (عیون الحکایات، ص: ۲۵)

اشک بار آنکھیں عطا ہوں دل کی سختی دُور ہو

دیجئے خَوْفِ خُدا مَوْلی علی مُشکل کُشا!

پیکرِ بُجود و سخا تُو میں فقیر و بے نوا

تُو ہے داتا میں گدا مَوْلی علی مُشکل کُشا!

(وسائلِ بخشش، ص: ۵۲۳)

صَلِّ اللہ تَعَالَى عَلٰی مُحَمَّدٍ صَلَّوْا عَلٰی الْحَبِیْبِ!

شیر خدا کا عشقِ مصطفیٰ

امیر المؤمنین حضرت سیدنا علی المرتضیٰ، شیرِ خدا اکرمہ اللہُ وَجْہُہُ الْکَرِیْمِہُ کا دلِ عشقِ رسول کی عظیم دولت سے سرشار تھا۔ آپ رَضِيَ اللهُ عَنْهُ کے نزدیک سرکارِ صَلَّی اللهُ عَلَيْهِ وَآلِهِ وَسَلَّمَ کی ذاتِ مبارکہ کا نجات کی ہر شے سے عزیز تر تھی۔ چنانچہ آپ رَضِيَ اللهُ تَعَالَى عَنْهُ سے کسی نے سُوال کیا کہ آپ کو نبی کریم صَلَّی اللهُ عَلَيْهِ وَآلِهِ وَسَلَّمَ سے کتنی مَحَبَّت ہے؟ فرمایا: خدا کی قسم! حضورِ اکرم صَلَّی اللهُ عَلَيْهِ وَآلِهِ وَسَلَّمَ ہمارے نزدیک اپنے مال و آل، والدین اور سخت پیاس کے وقت ٹھنڈے پانی سے بھی بڑھ کر محبوب ہیں۔ (الشفاء: تعریفِ حقوقِ المصطفیٰ، القسم الثانی، الباب الاول، فصل فیما روی عن السلف والائمة، الجزء الثانی، ص ۲۲، کراماتِ شیرِ خدا، ص ۳۹)

پیکرِ خوفِ خدا اے عاشقِ خیرِ الوریٰ

تم سے راضی کبریا مولیٰ علی مشکل کشا!

(وسائلِ بخشش: ۵۲۱)

پیارے اسلامی بھائیو! دیکھا آپ نے حضرت علی شیرِ خدا اکرمہ اللہُ تَعَالَى وَجْہُہُ الْکَرِیْمِہُ سے جب پوچھا گیا کہ آپ رَسُولُ اللهِ صَلَّی اللهُ تَعَالَى عَلَيْهِ وَآلِهِ وَسَلَّمَ سے کس قدر مَحَبَّت کرتے ہیں، تو آپ نے قیامت تک آنے والے مسلمانوں کو یہ بتا دیا کہ ہمارے نزدیک حضورِ صَلَّی اللهُ تَعَالَى عَلَيْهِ وَآلِهِ وَسَلَّمَ کی ذاتِ ہمارے مال، اولاد اور ماں باپ سے بڑھ کر محبوب ترین ہے۔ یقیناً مؤمنِ کامل اور ایک عاشقِ رَسُول کی یہی پہچان ہوتی ہے کہ اسے اپنے قریبی رشتہ داروں، گھر والوں، بال بچوں اور اپنی جان سے بھی زیادہ نبی کریم صَلَّی اللهُ تَعَالَى عَلَيْهِ وَآلِهِ وَسَلَّمَ سے مَحَبَّت ہوتی ہے کیونکہ اپنی جان تو سب کو محبوب ہوتی ہے لیکن جو سچے عاشقِ رَسُول ہوتے ہیں وہ محبوب کے نام پر جان دینے سے بھی گریز نہیں کرتے اور اپنی ذات پر اپنے حَبِیب کو مقدم جانتے ہیں آج ہم بھی عشقِ رسول صَلَّی اللهُ عَلَيْهِ وَآلِهِ وَسَلَّمَ کا دعویٰ کرتے ہیں لیکن یاد رکھئے! عشقِ رسول کی ایک علامتِ اطاعتِ رسول بھی ہے۔ صحابہ کرام عَلَيْهِمُ الرِّضْوَانُ میں مَحَبَّت کی یہ علامتِ کامل طور پر موجود تھی، یہ حضرات ہر ہر معاملے میں حضورِ صَلَّی اللهُ تَعَالَى عَلَيْهِ وَآلِهِ وَسَلَّمَ کی پیروی کو لازم جانتے تھے، یہاں

تک کہ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے جس کام کو کیا اور اُسے کرنے کا حکم نہیں دیا، یہ نُفوسِ قُدْسِیَّہ عِشْق و مَحَبَّت میں اُس کام کو بھی سَعَادَت سمجھتے ہوئے بجالاتے تھے جبکہ آہ ایک طرف ہم ہیں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیاری پیاری سُنَّتوں کو چھوڑ کر مَعْرِبِی تہذیب کے دِلْدَاذہ ہیں، حالانکہ سُنَّت میں حکمت اور ہمارے لیے باعثِ رَحْمَت ہے۔ اس پُرْفِتَن دَوْر میں طرح طرح کی سُنَّتیں سیکھنے اور عمل کا جذبہ پانے کیلئے دعوتِ اسلامی کا دینی ماحول کسی نِعْمَت سے کم نہیں، آپ بھی اس دینی ماحول سے وابستہ ہو کر عاشقانِ رسول کے ساتھ مدنی قافلوں میں سفر کی بَرگت سے حُوب حُوب سُنَّتیں سیکھ کر عمل کا جذبہ پاسکتے ہیں۔

لُوٹنے رَحْمَتیں قافلے میں چلو
 سیکھنے سنئیں قافلے میں چلو
 ہوں گی حل مشکلیں قافلے میں چلو
 ختم ہوں شامتیں قافلے میں چلو

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

فرامین شیر خدا:

پیارے اسلامی بھائیو! حضرت علی المرتضیٰ، شیر خدا کَرَّمَ اللہُ وَجْہَہُ الْکَرِیْم نے علم و حکمت سے بھرپور ایسے ایسے نصیحت آموز مدنی پُھول ارشاد فرمائے ہیں کہ اگر ہم ان پر عمل کریں تو دنیا و آخرت میں فلاح و کامرانی ہمارا مُقَدَّر بن سکتی ہے۔

حضرت ابن عباس رَضِيَ اللهُ تَعَالَى عَنْهُمَا سے مروی ہے کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ ارشاد فرماتے ہیں: "حضرت علی المرتضیٰ کَرَّمَ اللہُ وَجْہَہُ الْکَرِیْم نے ایسے کلمات ارشاد

فرمائے کہ اگر لوگ ان پر عمل کریں تو کامیابی و کامرانی سے ہمکنار ہو جائیں اور کبھی بھی غلط حرکات نہ کریں۔ "لوگوں نے عرض کی: "اے امیر المؤمنین! وہ کون سے کلمات ہیں؟" آپ رَضِيَ اللهُ تَعَالَى عَنْهُ نے فرمایا: "وہ نصیحت آموز کلمات یہ ہیں۔ چنانچہ آپ فرماتے ہیں:

(۱) تو اپنے مسلمان بھائی کی پسند کا خیال رکھ، اُس کے ساتھ بھلائی کر۔ پھر تجھے بھی اُس کی طرف سے تیری پسندیدہ چیز ہی ملے گی۔

(۲) کبھی بھی کسی مسلمان بھائی کے کلام میں بدگمانی نہ کر (یعنی ہمیشہ اچھا پہلو تلاش کر) تجھے ضرور اس کے کلام میں کوئی اچھی بات مل جائے گی۔

(۳) جب تیرے سامنے دو کام ہوں تو اُس کام میں ہرگز نہ پڑ جس میں نفس کی پیروی کرنا پڑے، کیونکہ نفس کی پیروی میں سراسر نقصان ہے۔

(۴) جب کبھی تو اللہ عَزَّوَجَلَّ سے اپنی کسی حاجت میں حاجت بر آری چاہتا ہو تو دعا سے پہلے اُس کے پیارے حبیب صَلَّى اللهُ عَلَيْهِ وَآلِهِ وَسَلَّمَ پر کثرت سے دُرودِ پاک پڑھ۔ بے شک اللہ عَزَّوَجَلَّ اس شخص پر بہت لطف و کرم فرماتا ہے جو اُس سے اپنی حاجتیں طلب کرے۔ پھر اگر کوئی شخص اللہ رَبُّ الْعِزَّةِ سے دو چیزیں مانگتا ہے تو اللہ عَزَّوَجَلَّ اُسے وہ چیز عطا فرماتا ہے جو اس کے حق میں بہتر ہوتی ہے اور جو نقصان دہ ہو اُسے بندے سے روک لیتا ہے۔

(۵) جو شخص یہ چاہے کہ ہر وقت اللہ عَزَّوَجَلَّ کے ذِکْر میں مشغول رہے تو اُسے چاہیے کہ صبر کو اپنا شعار بنالے اور ہر مُصِیْبَت پر صبر کرے۔

(۶) اور جو شخص دُنْیوی زندگی (میں طوالت) کا خواہش مند ہو تو اُسے چاہیے کہ مَصَابِی کے لئے تیار ہو جائے۔

(۷) جو شخص یہ چاہے کہ اس کا وقار و عزت برقرار رہے تو اُسے چاہیے کہ ریاکاری سے بچے۔

(۸) جس بات سے تیرا تعلق نہ ہو خواہ مخواہ اس کے بارے میں سوال نہ کر۔

(۹) بیماری سے پہلے صحت کو غنیمت جان اور فرصت کے لمحات سے بھرپور فائدہ اٹھا، ورنہ غم و پریشانی کا سامنا ہو گا۔

(۱۰) استقامت آدھی کامیابی ہے، جیسا کہ غم آدھا بڑھاپا۔

(۱۱) جو چیز تیرے دل میں کھٹکے اُسے چھوڑ دے کیونکہ اُس کو چھوڑ دینے ہی میں تیری سلامتی ہے۔

(عیون الحکایات، ص: ۱۷۳)

پیارے اسلامی بھائیو! بیان کردہ فرامین ایسے جامع اور حکمت آموز ہیں کہ اگر کوئی

شخص ان پر عمل کر لے تو وہ دارین (یعنی دنیا و آخرت) کی سعادتوں سے مالا مال ہو جائے، اسے دین و دنیا کے

کسی معاملے میں شرمندگی کا سامنا نہ کرنا پڑے، ان کلمات میں حضرت سیدنا علی المرتضیٰ شیری خدایا رَضِيَ اللهُ عَنْهُ

اللَّهُ تَعَالَى وَجْهَهُ الْكَرِيمُ نے ہمیں زندگی گزارنے کا بہترین طریقہ بتا دیا ہے کہ اگر اس طرح زندگی گزارو گے

تو بہت جلد ترقی و کامیابی کی دولت اور اللہ عَزَّوَجَلَّ کی رضا نصیب ہوگی۔ اگر آپ اولیائے کرام رَحِمَهُمُ اللَّهُ

سَلَامٌ کے احوال کے ساتھ ساتھ ان کے نصیحت آموز اقوال اور علم و حکمت سے بھرپور مدنی پھول

سمیٹنا چاہتے ہیں تو دعوتِ اسلامی کے اشاعتی ادارے مکتبۃ المدینہ کی مطبوعہ 324 صفحات پر مشتمل

کتاب بنام ”152 رحمت بھری حکایات“ کا مطالعہ فرمائیں، اَلْحَمْدُ لِلَّهِ عَزَّوَجَلَّ اس کتاب میں 92 بزرگوں

کے مختصر حالات، مغفرت کے واقعات اور بے شمار فرامین موجود ہیں۔ آپ سے التجا ہے کہ خود بھی اس

کتاب کا مطالعہ فرمائیں اور دوسروں کو بھی اس کی ترغیب دلائیں، یہ کتاب دعوتِ اسلامی کی ویب

سائٹ www.dawateislami.net سے ڈاؤن لوڈ (Download) بھی کی جاسکتی ہے، پڑھی (Read)

بھی جاسکتی ہے اور پرنٹ آؤٹ (Print Out) بھی کی جاسکتی ہے۔

پیارے اسلامی بھائیو! دعوتِ اسلامی کے دینی ماحول سے وابستہ ہو جائیں، اِنْ شَاءَ اللّٰهُ عَزَّوَجَلَّ، اللّٰهُ عَزَّوَجَلَّ کے نیک بندوں کا فیضان آپ پر بھی جاری ہو جائے گا۔ اللّٰهُ عَزَّوَجَلَّ ہمیں بزرگانِ دین کے نقشِ قدم پر چلنے کی توفیق عطا فرمائے۔

امینین بِجَاہِ النَّبِيِّ الْاَمِينِ صَلَّى اللهُ تَعَالَى عَلَيْهِ وَاٰلِهِ وَسَلَّمَ

آئیے! آپ کی ترغیب و تحریریں کے لئے چوک درس کی ایک مدنی بہار آپ کے گوش گزار کرتا ہوں۔

نانچ رنگ اور شراب کا عادی

ایک اسلامی بھائی کے بیان کا خلاصہ ہے دینی ماحول سے وابستہ ہونے سے پہلے میں نہ صرف گناہوں کے دلدل میں نہایت بُری طرح پھنسا ہوا تھا بلکہ میرے عقائد بھی دُرست نہ تھے۔ نمازوں سے اس قدر غافل تھا کہ عید کی نماز بھی پڑھنا نصیب نہ ہوتی۔ رَمَضَانُ الْمُبَارَك میں تمام مُسلمان روزہ رکھتے مگر بد قسمتی سے میں اس سَعَادَت سے محروم تھا۔ دن میں ایک دُکان پر ملازمت کرتا لیکن رات بھر چرس اور شراب کے نشے میں دُھت رہتا۔ ٹی وی پر فلمیں ڈرامے دیکھتا اور بد نگاہی کر کے اپنے نامہ اعمال میں گناہوں کا اضافہ کرتا۔ شادیوں میں نانچ گانے کا شوقین تھا۔ ظلمتِ عصیاں (گناہوں کی تاریکی) سے نکلنے کا سبب یہ ہوا کہ ہماری دُکان کے سامنے چند اسلامی بھائی فیضانِ سنّت سے چوک درس دیا کرتے تھے۔ کبھی کبھار میں بھی رسمی طور پر اس میں شرکت کر لیتا تھا۔ وہ بار بار مجھے ہفتہ وار سنّتوں بھرے اجتماع میں شرکت کی دعوت دیتے مگر میں ہر بار کوئی نہ کوئی بہانہ بنا لیتا۔ ایک روز ان کی منّت و سماجت پر میں نے اجتماع میں شرکت کی ہامی بھر لی اور اجتماع میں حاضر ہو گیا۔ جب وہاں پہنچا تو اجتماع میں ہونے والے بیان، ذکر، نعت اور رِقَّت انگیز دُعا نے مجھے متاثر کر دیا، اس کے بعد میری زندگی یکسر بدل گئی۔ چرس، شراب نوشی اور نانچ گانوں سے توبہ کر لی، اَلْحَمْدُ لِلّٰهِ دینی ماحول کی برکت سے پانچوں نمازیں

مسجد میں ادا کرنے والا بن گیا۔ مجھ جیسے گناہوں میں لتھڑے ہوئے شخص نے مدنی قافلوں میں سفر کی برکت سے دین کے اہم مسائل بھی سیکھ لئے اور پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیاری پیاری سُنَّت (داڑھی شریف) بھی سجالی۔ دینی ماحول کی برکت سے میرے بُرے عقیدے کی بھی اصلاح ہو گئی۔ اَلْحَمْدُ لِلّٰہِ عَزَّوَجَلَّ چوک درس اور مدنی قافلے کی برکت سے مجھ جیسا ناچ رنگ کا دلدادہ، چرس اور شراب کا عادی سُنَّتوں کا پیکر بن گیا۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آداب زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِی فَقَدْ أَحَبَّنِیْ وَمَنْ أَحَبَّنِیْ كَانَ مَعِیْ فِی الْجَنَّةِ جس نے میری سُنَّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽²⁾

سینہ تیری سُنَّت کا مدینہ بنے آقا! | جنت میں پڑوسی مجھے تم اپنا بنانا

”نفل روزے رکھنا“ سُنَّت ہے

دو فرامین مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: (1): جس نے ثواب کی اُمید رکھتے ہوئے ایک نفل روزہ رکھا، اللہ پاک اسے دوزخ سے چالیس سال (کی مسافت کے برابر) دُور فرما دے گا۔⁽³⁾ (2): صَوْمُوا تَصِحُّوا رَوْزَہ رَکھو! سُنْدُ رُسْت ہو جاؤ گے۔⁽⁴⁾

2... مشکوٰۃ، ایمان کی کتاب، کتاب و سُنَّت کو مضبوط تھا مننے کا باب، جلد: 1، صفحہ: 55، حدیث: 175۔

3... جمع الجوامع، جلد: 7، صفحہ: 190، حدیث: 22251۔

4... مَعْجَمِ اَوْسَط، جلد: 6، صفحہ: 146، حدیث: 8312۔

اے عاشقانِ رسول! نفلِ روزے رکھنا سنت ہے۔ ماشاء اللہ! ہمارے پیارے آقا، مدینے والے مصطفیٰ صلی اللہ علیہ وآلہ وسلم رمضان کے علاوہ بھی روزے رکھا کرتے تھے، مثلاً ﴿شَعْبَانَ الْمُعْظَمِ﴾ میں قریب قریب پورا مہینا ہی روزے سے رہتے ﴿سال کے باقی مہینوں میں بھی یہی کیفیت رہتی تھی کہ اگر روزہ رکھنا شروع فرمادیتے تو معلوم ہوتا تھا کہ اب کبھی روزہ نہیں چھوڑیں گے، خاص کر ﴿آیامِ بَيْض﴾ (یعنی ہر ماہ چاند کی 13، 14 اور 15 تاریخ) کے روزے ﴿پیر (Monday) اور جمعرات (Thursday)﴾ کا روزہ ﴿عاشوراء﴾ (یعنی 10 محرم الحرام) کا روزہ ﴿عَشْرَةَ ذُو الْحِجَّةِ﴾ (یعنی ذُو الْحِجَّةِ الحرام کے ابتدائی 9 دن) کے روزے ﴿شوال کے 6 روزے پابندی سے رکھا کرتے تھے۔﴾ (5)

اے عاشقانِ رسول! رجب المرجب کا بابرکت مہینا ہمارے درمیان موجود ہے، دعوتِ اسلامی کے دینی ماحول میں شعبہ اصلاحِ اعمال کے تحت اَلْحَمْدُ لِلّٰہ رجب کی پہلی تاریخ سے ہی نفلِ روزوں کی مدنی بہاریں ہیں، سحری اجتماعات کی رونقیں ہیں، اے کاش! ہمیں بھی رجب المرجب کے کچھ نہ کچھ نفلِ روزے رکھنے کی سعادت نصیب ہو جائے۔ آمین بِجَاہِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوْا عَلٰی الْحَبِيبِ! صَلَّى اللهُ عَلٰی مُحَمَّدٍ

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 ذُرودِ پاک

اور 2 دُعائیں

﴿1﴾ شبِ جمعہ کا ذُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْأَمِينِ الْحَبِيبِ الْعَالِي

الْقَدْرِ الْعَظِيمِ الْجَاهِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) یہ دُروود شریف پابندی سے کم از کم ایک مرتبہ پڑھے، مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔⁽⁶⁾

﴿2﴾ تمام گناہ مُعَاف: اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِہٖ وَسَلَّم

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُروود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽⁷⁾

﴿3﴾ رَحْمَت کے ستر (70) دروازے: صَلَّی اللہُ عَلٰی مُحَمَّدٍ

جو یہ دُروود پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽⁸⁾

﴿4﴾ چھ (6) لاکھ دُروود شریف کا ثواب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً ذَا كِتْمَةٍ بِدَوَامِ مُلْكِ اللّٰهِ

علامہ احمد صاوی رَحْمَةُ اللّٰهِ عَلَیْہِ بَعْض بزرگوں سے نقل کرتے ہیں: اس دُروود شریف کو ایک بار پڑھنے سے لچھ لاکھ دُروود شریف پڑھنے کا ثواب حاصل ہوتا ہے۔⁽⁹⁾

﴿5﴾ قَرَب مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: اَللّٰهُمَّ صَلِّ عَلٰی مُحَمَّدٍ كَمَا تَحِبُّ وَتَرْضٰی لَہٗ

ایک دن ایک شخص آیا تو حُضُورِ اَنُورِ صَلَّی اللّٰهُ عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِيَ اللهُ عَنْهُ کے درمیان بٹھا

6... اَفْضَلُ الصَّلَاةِ، صفحہ: 151، خلاصہ۔

7... اَفْضَلُ الصَّلَاةِ، صفحہ: 65۔

8... قَوْلُ الْبَرَدِجِ، باب ثانی، صفحہ: 277۔

9... اَفْضَلُ الصَّلَاةِ، صفحہ: 149۔

لیا۔ اس سے صحابہ مگر ام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صلی اللہ علیہ وآلہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (10)

﴿6﴾ دُرُودِ شَفَاعَتِ: اَللّٰهُمَّ صَلِّ عَلٰى مُحَمَّدٍ وَّ اٰتِیْهِ السَّلَامِ وَ اَنْزِلْهُ الْبَقْعَدَ الْمُقَرَّبَ عِنْدَكَ یَوْمَ الْقِیَامَةِ
شافعِ اُمِّ صَلِّی اللہ علیہ وآلہ وسلم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔ (11)

﴿1﴾ ایک ہزار دن تک نیکیاں: جَزَى اللّٰهُ عَنَّا مُحَمَّدًا مَا هُوَ اَهْلُهُ
حضرت ابن عباس رضی اللہ عنہ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (12)

﴿2﴾ گویا شبِ قدر حاصل کر لی

لَا اِلٰهَ اِلَّا اللّٰهُ الْخَلِیْمُ الْكَرِیْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَ رَبِّ الْعَرْشِ الْعَظِیْمِ
(علم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب) فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ قدر حاصل کر لی۔ (13)

بفتہ و اجتماع کے اعلانات 10 رجب المرجب 1442ھ 25 فروری 2021ء

امیر اہلسنت دامت بركاتہم العالیہ کی طرف سے ہفتہ وار رسالہ پڑھنے کی ترغیب

اَلْحَمْدُ لِلّٰہ! ہفتہ وار رسالہ مطالعہ ذیلی حلقے کے 12 دینی کاموں میں شامل کر دیا گیا ہے، اپنے ذیلی حلقے / حلقے / علاقے

10... قول البدر بیع، باب اَوَّل، صفحہ: 125۔

11... الترغیب والترہیب، کتاب الذکر والدُّعَا، جلد: 2، صفحہ: 329، حدیث: 30۔

12... جَمْعُ الرُّوَاہِیْنَ، کتاب الأذعیہ، جلد: 10، صفحہ: 254، حدیث: 17305۔

13... تاریخ ابن عساکر، جلد: 19، صفحہ: 155، حدیث: 4415۔

شعبہ تعلیم میں نگرانِ شوریٰ کا بیان

3 مارچ 2021ء، بروز بدھ رات تقریباً 08:30 بجے شعبہ تعلیم کے تحت سٹوڈنٹس اجتماع ہو گا جس میں مرکزی

مجلسِ شوریٰ کے نگران حضرت مولانا محمد عمران عطاری سُنّتوں بھرا بیان فرمائیں گے، یہ اجتماع مدنی چینل پر براہِ راست (Live) ہو گا۔ شعبہ تعلیم سے وابستہ افراد اپنے شہر کے اس اجتماع میں ضرور شرکت فرمائیں۔

چوتھی جمعرات ہفتہ وار اجتماع میں رات گزارنے والوں کے لیے دعائے عطار

یارب کریم! جو اسلامی بھائی مہینے کی چوتھی جمعرات ہفتہ وار سنتوں بھرے اجتماع میں رات گزارے اور اشراق تک

ٹھہرا رہے، اُس کو بار بار حج و حاضریٰ مدینہ سے مشرف فرما اور ایمان و عافیت کے ساتھ زیرِ گنبدِ خضر اشہادتِ جنت

البقیع میں مدفن اور جنت الفردوس میں اپنے پیارے محبوب صَلَّی اللہُ عَلَیْہِ وَاٰلِہٖ وَسَلَّم کا پڑوس نصیب فرما۔ امین بجاؤ

اللَّيْلِيَّ الْاَمِيْنِ صَلَّی اللہُ عَلَیْہِ وَاٰلِہٖ وَسَلَّم

رجب میں یہ دعا پڑھنا سنت ہے: اَللّٰهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ: اے

اللہ! تو ہمارے لیے رجب اور شعبان میں برکتیں عطا فرما اور ہمیں رمضان تک پہنچا۔ (المعجم الاوسط للطبرانی ج3 ص85 حدیث: 3939)

مدنی حلقوں کا جدول

آج کے ہفتہ وار اجتماع کے مدنی حلقوں میں ہم "مصیبت پر صبر کا ثواب" کے موضوع پر سننے کی سعادت

حاصل کریں گے مثلاً (☪) "مصیبت پر صبر سے متعلق آیتِ قرآنی (☪) بروز قیامت صدیقین کا ساتھ کس کو ملے

گا؟ (☪) مصیبت پر صبر کے متعلق مختلف احکام (☪) مصیبت کے وقت کی دُعا یاد کروائی جائے گی۔ اِنْ شَاءَ اللہ